
सत्यमेव जयते 


मध्यप्रदेश राजपत्र 


( असाधारण ) 
प्राधिकार से प्रकाशित 


क्रमांक 102 ] 


भोपाल , गुरुवार , दिनांक 25 फरवरी 2021 - फाल्गुन 6 , शक 1942 


विधान सभा सचिवालय , मध्यप्रदेश 


भोपाल , दिनांक 25 फरवरी , 2021 


क्र . 3172 - मप्रविस - 15 - विधान - 2021. - मध्यप्रदेश विधान सभा के प्रक्रिया तथा कार्य संचालन सम्बन्धी नियम -64 के उपबंधों के 
पालन में , मध्यप्रदेश सिविल न्यायालय ( संशोधन ) विधेयक , 2021 ( क्रमांक 14 सन् 2021 ) जो विधान सभा में 
दिनांक 25 फरवरी 2021 को पुर : स्थापित हुआ है . जनसाधारण की सूचना के लिए प्रकाशित किया जाता है . 


ए . पी . सिंह 
प्रमुख सचिव , 


मध्यप्रदेश विधान सभा . 

मध्यप्रदेश राजपत्र , दिनांक 25 फरवरी 2021 


मध्यप्रदेश विधेयक 


क्रमांक १४ सन् २०२१ 


मध्यप्रदेश सिविल न्यायालय ( संशोधन ) विधेयक , २०२१ 


मध्यप्रदेश सिविल न्यायालय अधिनियम , १ ९ ५८ को और संशोधित करने हेतु विधेयक . 


भारत गणराज्य के बहत्तरवें वर्ष में मध्यप्रदेश विधान - मंडल द्वारा निम्नलिखित रूप में यह 
अधिनियमित हो : 


संक्षिप्त नाम . 


१ . 


इस अधिनियम का संक्षिप्त नाम मध्यप्रदेश सिविल न्यायालय ( संशोधन ) अधिनियम , २०२१ है . 


का स्थापन . 


सर्वत्र मूल अधिनियम 

२. मध्यप्रदेश सिविल न्यायालय अधिनियम , १ ९ ५८ ( क्रमांक १ ९ सन् १ ९ ५८ ) ( जो इसमें इसके पश्चात् मूल 
में कतिपय वाक्यांशों अधिनियम के नाम से निर्दिष्ट है ) को धारा २ के खण्ड ( क ) , धारा २५ तथा धारा २६ को छोड़कर , सर्वत्र मूल 

अधिनियम में , 
( एक ) शब्द " जिला न्यायाधीश " जहां कहीं भी वे आए हों , के स्थान पर , शब्द " प्रधान जिला न्यायाधीश ' 

स्थापित किए जाएं ; 
( दो ) शब्द " अपर जिला न्यायाधीश " जहां कहीं भी वे आए हों , के स्थान पर , शब्द " जिला न्यायाधीश " 

स्थापित किए जाएं ; 
( तीन ) शब्द तथा अंक " व्यवहार न्यायाधीश प्रथम वर्ग " जहां कहीं भी वे आए हों , के स्थान पर , शब्द 

" व्यवहार न्यायाधीश , वरिष्ठ खण्ड " स्थापित किए जाएं ; 


( चार ) 


शब्द तथा अंक " व्यवहार न्यायाधीश द्वितीय वर्ग " जहां कहीं भी वे आए हो , के स्थान पर , " व्यवहार 
न्यायाधीश , कनिष्ठ खण्ड " स्थापित किए जाएं . 


का 


धारा २ 
संशोधन . 


मूल अधिनियम की धारा २ में , खण्ड ( क ) के स्थान पर , निम्नलिखित खण्ड स्थापित किया जाए , 


३ . 
अर्थात् : 


" ( क ) 


" उच्चतर न्यायिक सेवा का संवर्ग ' से अभिप्रेत है , जिला न्यायाधीशों का संवर्ग और उसमें सम्मिलित 
हैं , प्रधान जिला न्यायाधीश , जिला न्यायाधीश ( प्रवेश स्तर ) तथा जिला न्यायाधीश ( चयन श्रेणी ) ; " 


का 


४ . 


धारा १८ 

मूल 

अधिनियम की धारा १८ में , शब्द " जिला न्यायालय ' के स्थान पर , शब्द " प्रधान जिला न्यायालय ' 
संशोधन . स्थापित किए जाएं . 

उद्देश्यों और कारणों का कथन 
सेट्टी वेतन आयोग ( प्रथम राष्ट्रीय न्यायिक वेतन आयोग ) ने देश में उच्चतर न्यायिक सेवा तथा निम्नतर न्यायिक सेवा के 
सदस्यों के वेतनमान , भत्ते , परिलब्धियां , चिकित्सा सुविधाएं , सेवानिवृत्ति प्रलाभों और संबंधित मामलों के संबंध में अनुशंसाएं की थीं , 
जिनमें से एक अनुशंसा उच्च न्यायिक सेवा तथा निम्नतर न्यायिक सेवा के सदस्यों के एक समान पदाभिधान अंगीकृत करने की है जो 
माननीय उच्चतम न्यायालय द्वारा रिट याचिका ( सिविल ) क्रमांक १०२२ / १ ९ ८ ९ आल इंडिया जजेस एसोसिएशन विरुद्ध यूनियन आफ 
इंडिया तथा अन्य में पारित निर्णय दिनांक ८ फरवरी , २००१ द्वारा अनुमोदित की गई है . 

२. उपरोक्त विषयक माननीय उच्चतम न्यायालय के निर्देशों के अनुसार " मध्यप्रदेश उच्च न्यायिक ( सेवा भर्ती तथा सेवा शर्ते ) 
नियम , २०१७ ' में नाम पद्धति पहले से ही सम्मिलित कर दी गई है किन्तु जब तक मध्यप्रदेश सिविल न्यायालय अधिनियम , १ ९ ५८ 
( क्रमांक १ ९ सन् १ ९ ५८ ) संशोधित नहीं किया जाता , तब तक न्यायिक अधिकारियों का पदाभिधान परिवर्तित नहीं किया जा सकता . 

३. उपरोक्त के आलोक में और माननीय उच्चतम न्यायालय के निदेशों के अनुसार अन्य राज्यों के साथ न्यायिक अधिकारियों 
के पदाभिधान को समरूप करने के आशय से मध्यप्रदेश सिविल न्यायालय अधिनियम , १ ९ ५८ को यथोचित रूप से संशोधित किया 
जाना प्रस्तावित है . 
४. अत : यह विधेयक प्रस्तुत है . 

डॉ . नरोत्तम मिश्र 
तारीख १ ९ फरवरी , २०२१ . 

भारसाधक सदस्य . 
नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित -2021 


भोपाल : 


